



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ແຂວງເຊກອງ
ເຈົ້າແຂວງ

ເລກທີ: 08/ຈຂ.ຊກ
ເຊກອງ, ວັນທີ 27.02.2015

ຄໍາແນະນໍາ
ກ່ຽວກັບການຈັດຕັ້ງປະຕິບັດນໍາພາປະຊາຊົນ
ໃຫ້ມີສ່ວນຮ່ວມ ໃນການປົກປັກຮັກສາເສັ້ນທາງຫຼວງທ້ອງຖິ່ນ

ເຖິງ : ທ່ານ ຫົວໜ້າພະແນກໂຍທາທິການ ແລະ ຂົນສົ່ງແຂວງ.
ທ່ານ ເຈົ້າເມືອງ 04 ເມືອງ.

- ອີງຕາມ: ກົດໝາຍປົກຄອງທ້ອງຖິ່ນແຫ່ງ ສປປ ລາວສະບັບເລກທີ 03/ສພຊ, ລົງວັນທີ 21 ຕຸລາ 2014. ໝວດ III ມາດຕາ 14 ວ່າດ້ວຍສິດ ແລະ ໜ້າທີ່ຂອງເຈົ້າແຂວງ.
- ອີງຕາມ: ໜັງສືສະເໜີຂອງພະແນກໂຍທາທິການ ແລະ ຂົນສົ່ງແຂວງ ສະບັບເລກທີ 386 / ຍທຂ.ຊກ, ລົງວັນທີ 20 / 02 / 2015.


ໃນໄລຍະຜ່ານມາ ລັດຖະບານໄດ້ສຸມທຶນຮອນ ຢ່າງມະຫາສານ ເຂົ້າໃນວຽກງານກໍ່ສ້າງ ແລະ ຟື້ນຟູ ບັນດາເສັ້ນທາງທຸກປະເພດເຊັ່ນ: ເສັ້ນທາງຫຼວງແຫ່ງຊາດ, ເສັ້ນທາງຫຼວງແຂວງ, ເສັ້ນທາງຫຼວງເມືອງ ແລະ ເສັ້ນທາງຊົນນະບົດເພື່ອໃຫ້ການສັນຈອນໄປ-ມາ ຂອງປະຊາຊົນມີຄວາມສະດວກ, ໂລ່ງລ່ຽນ ພ້ອມທັງຮັບປະກັນ ການຈໍລະຈອນສິນຄ້າ ໃຫ້ນັບມື້ນັບວ່ອງໄວຂຶ້ນ. ເພື່ອເຮັດໃຫ້ຕາໜ່າງເສັ້ນທາງທີ່ພັກລັດໄດ້ລົງທຶນກໍ່ສ້າງ ແລະ ສ້ອມແປງໄປແລ້ວນັ້ນ, ໃຫ້ສາມາດໃຊ້ໄດ້ຍາວນານ ໂດຍການເປັນເຈົ້າການ ແລະ ມີສ່ວນຮ່ວມຂອງປະຊາຊົນບັນດາເຜົ່າ.

ເຈົ້າແຂວງ ແຂວງເຊກອງ ຈຶ່ງອອກກຄໍາແນະນໍາ ດັ່ງນີ້:

1. ມອບໃຫ້ພະແນກໂຍທາທິການ ແລະ ຂົນສົ່ງແຂວງສົມທົບກັບອໍານາດການປົກຄອງເມືອງ, ຫ້ອງການໂຍທາທິການ ແລະ ການຂົນສົ່ງເມືອງ, ຄະນະພັກຮາກຖານກຸ່ມບ້ານພັດທະນາ, ອໍານາດການປົກຄອງທ້ອງຖິ່ນ ໃຫ້ເອົາໃຈໃສ່ລົງເຄື່ອນໄຫວຈັດຕັ້ງຜັນຂະຫຍາຍ ເຜີຍແຜ່ລະບຽບກົດໝາຍ, ປຸກລະດົມຂົນຂວາຍ ສ້າງຄວາມເປັນເຈົ້າການ ໃຫ້ມີສ່ວນຮ່ວມໃນວຽກງານປົກປັກຮັກສາ ແລະ ສ້ອມແປງເສັ້ນທາງໃຫ້ແກ່ປະຊາຊົນບັນດາເຜົ່າ ທີ່ອາໄສລຽບເສັ້ນທາງຫຼວງທ້ອງຖິ່ນ .
2. ໃຫ້ຄະນະຊີ້ນໍາວຽກງານປົກປັກຮັກສາເສັ້ນທາງທຸກຂັ້ນ ລົງສົມທົບກັບຄະນະຊີ້ນໍາຂັ້ນບ້ານ ເພື່ອປັກຫຼັກໝາຍແບ່ງຂອບເຂດທາງໃຫ້ແຕ່ລະບ້ານຮັບຜິດຊອບຢ່າງຈະແຈ້ງ.

3. ໃຫ້ອຳນາດການປົກຄອງເມືອງ ແລະ ບ້ານ ຈັດຕັ້ງນຳພາປະຊາຊົນບັນດາເຜົ່າທີ່ອາໄສລຽບຕາມເສັ້ນທາງປະກອບສ່ວນ ເຂົ້າໃນການປົກປັກຮັກສາ ແລະ ສ້ອມແປງເສັ້ນທາງ ຢ່າງໜ້ອຍຄອບຄົວລະ 2 ມື້ຕໍ່ປີ.
4. ໃຫ້ຂະແໜງການທີ່ກ່ຽວຂ້ອງກຳນົດໜ້າວຽກລະອຽດ ແລະ ມາດຕະຖານເຕັດນິກ, ການຝຶກອົບຮົມໃຫ້ປະຊາຊົນ ເພື່ອໃຫ້ເຂົ້າໃຈ ໃນການຈັດຕັ້ງປະຕິບັດ ແລະ ລົງຊຸກຍູ້ສິ່ງເສີມຢ່າງເປັນປົກກະຕິ ໃຫ້ຈັດກອງປະຊຸມພື້ອຖອດຖອນບົດຮຽນຕາມຄວາມເໝາະສົມໃນແຕ່ລະປີ.
5. ຄຳແນະນຳສະບັບນີ້ ມີຜົນສັກສິດ ນັບແຕ່ວັນທີລົງລາຍເຊັນເປັນຕົ້ນໄປ.

5 ເຈົ້າແຂວງ-ແຂວງເຊກອງ



ລຽນ ຄຳພູນ

ບ່ອນສົ່ງ:

1. ພະແນກໂຍທາທິການ ແລະ ຂົນສົ່ງແຂວງ 01 ສະບັບ.
2. ເມືອງລະ 01 ສະບັບ.
3. ຫ້ອງການໂຍທາເມືອງດາກຈິງ 01 ສະບັບ.
4. ເກັບມ້ຽນ 01 ສະບັບ.